

તંત્રી સ્થાનેથી.....

જ્યારે દવા જ જીવલેણ બની

જાય ત્યારે કડક પગલાં જરૂરી..

કોઈ દર્દી પોતાની સારવાર માટે કોઈ દવા લે છે અને તે દવા જ એના માટે જીવલેણ સાબિત થાય તો આ બહુ જ ગંભીર બાબત છે પરંતુ છેલ્લા ત્રણ મહિનામાં આ બીજી વખત છે કે, જ્યારે નાના બાળકોને શરદી અને ઉધરસ માટે કફ સિરપ આપવામાં આવ્યા બાદ કેટલાય બાળકોનાં મોત થયા હોય. અહેવાલો અનુસાર, ઉઝબેકિસ્તાનના સ્વાસ્થ્ય મંત્રાલયે અઢાર બાળકોનાં મૃત્યુ માટે ભારતીય બનાવટની કફ સિરપને જવાબદાર ગણાવી છે.

સ્વાભાવિક છે કે દવાની અસરથી આટલા બાળકોના મોત થયા હોય તો તે ખૂબ જ ચિંતાનો વિષય છે. હાલમાં, ઉઝબેકિસ્તાનના સમાચારને ધ્યાનમાં રાખીને, ભારતમાં સેન્ટ્રલ ડ્રગ્સ સ્ટાન્ડર્ડ કંટ્રોલની ટીમ દ્વારા નિરીક્ષણ કર્યા પછી સંબંધિત કંપનીના નોંધણી યુનિટમાં તમામ ઉત્પાદન પ્રવૃત્તિઓ બંધ કરી દેવામાં આવી છે. જો કે, આ કેસમાં તપાસની પ્રક્રિયા બાદ જ સ્પષ્ટ થશે કે જો આ દવા જ બાળકોનાં મોતનું કારણ હતી તો તેમાં કયું રસાયણ ભેળવવામાં આવ્યું હતું. નોંધનીય છે કે લગભગ ત્રણ મહિના પહેલા પણ આફ્રિકન દેશ ગામ્બિયામાં પણ એક ભારતીય કંપનીનું કફ સિરપ પીવાથી ૯૦થી વધુ બાળકોનાં મોત થયાના સમાચાર આવ્યા હતા. જો કે, તે ઘટના પછી, દવાની ઘાતકતા અંગે કોઈ નક્કર નિષ્કર્ષ પર પહોંચી શકાયું નથી પરંતુ એક દવાની અસરથી ઘણા દર્દીઓની અંદર એકસરખી પ્રતિક્રિયા થાય છે, તો પછી તેને રાસાયણિક મિશ્રણની આડઅસર ગણી શકાય કે કેમ તે અંગે પણ શંકા છે ?

વર્લ્ડ હેલ્થ ઓર્ગેનાઈઝેશન (WHO)એ આ અંગે એક રિપોર્ટ જાહેર કર્યો હતો, જે મુજબ જેમની પર આરોપો મૂકાયા છે એવી ઉધરસની કેટલીક દવાઓ મનુષ્યો માટે ઝેર સમાન છે. WHO કહે છે કે ઈથિયોપિયન ગ્લાયકોલ વાસ્તવમાં એક ‘કાબર્ન કમ્પાઉન્ડ’ છે, જેમાં ન તો સુગંધ હોય છે અને ન તો રંગ હોય છે. તેનો સ્વાદ મીઠો હોય છે, જેથી બાળકોને પીવા માટે સરળ બનાવવા માટે ઉધરસની સિરપમાં તે ઉમેરવામાં આવે છે. પરંતુ જો કોઈપણ કારણસર તેની માત્રામાં અસંતુલન થાય તો આ દવા જીવલેણ સાબિત થઈ શકે છે. આ જ કારણ છે કે અમેરિકા, ઓસ્ટ્રેલિયા અને યુરોપના ઘણા દેશોમાં આ દવાઓ પર પ્રતિબંધ છે.

પણ પ્રશ્ન એ છે કે શું દવા બનાવતી વખતે આ કેમિકલના સંતુલિત ઉપયોગનું ધ્યાન રાખવામાં કેમ આવ્યું નહીં ? અથવા બાળકોને આ દવા આપતી વખતે માત્રા અને માત્રાની મર્યાદાનું ધ્યાન રાખવામાં કોઈ ભૂલ થઈ હતી ? આ પાસાઓનો જવાબ વિગતવાર તપાસ બાદ જ બહાર આવશે પરંતુ એ હકીકત છે કે આવી ઘણી પ્રતિબંધિત દવાઓ કેટલાક દેશોમાં મફતમાં ઉપલબ્ધ છે અને કેટલીકવાર ડોક્ટરો પોતે પણ લેવાની ભલામણ કરે છે. દવા પર પ્રતિબંધ મૂકવાનું કારણ એ હોવું જોઈએ કે તેમાં રહેલા કોઈપણ રસાયણ અથવા તત્વ દર્દીઓના સ્વાસ્થ્ય અથવા જીવન માટે જોખમી અથવા ઘાતક સાબિત થઈ શકે છે ! એ વાત સાચી છે કે લોકો કોઈપણ સમસ્યાથી છુટકારો મેળવવા માટે કોઈપણ દવા તબીબી સલાહ વિના ખરીદે છે, જે જીવલેણ હોઈ શકે છે પરંતુ વિશ્વમાં ક્યાંય પણ ખુલ્લા બજારમાં પ્રતિબંધિત દવા કેવી રીતે વેચાય છે ? એલોપેથિક દવાઓના ઉપયોગ અંગે જાગૃતિ ફેલાવવાની સાથે સાથે આવી દવાઓના ઉત્પાદનથી લઈને તેના વ્યવસાય સુધીની કંપનીઓ પર કડક દેખરેખ રાખવાની જરૂરિયાત છે, જેથી જીવન બચાવવા કે કોઈ સમસ્યા કે રોગથી રાહત મેળવવા માટે ઉતાવળમાં લીધેલી કોઈપણ દવા દર્દી માટે જીવલેણ ન બને ! બીજું લાયક તબીબે લખીને આપી હોય તે સિવાય અન્ય કોઈને આવી દવાઓ આપવી જ ન જોઈએ પરંતુ આપણે ત્યાં તો કેટલાક મેડિકલ સ્ટોરવાળા યજ્ઞા-મમરાની જેમ આડઅસર ધરાવતી અને ચેતવણીવાળી દવાઓ પણ સાવ ખુલ્લેઆમ વેચતા હોય છે.

અમને અમારી...

અમને અમારી ગરીબી છે પ્યારી તમને તમારી અમીરી મુબારક અ મને મળી છે આ કેડી કાંટાળી તમને મખમલ ની જાજમ મુબારક અમને મહેનત મજુરી મળી છે ગાદી ને તકીયા તમને મુબારક અમને દુનિયા ની ફીકર મળી છે ખુશાહલ જીંદગી તમને મુબારક ઝાકળ ઝાળની ક્યાં અમને પડી છે ઝગમગ તી રોશની તમ ને મુબારક આંધારાની અમ ને તો આદત પડી છે અજવાળા આ ‘દિપ’ ના તમને મુબારક

રચનાકાર – પ્રદિપભાઈ જે. ભાટીયા (દિપ) પાટણ

શબ્દ : પત્ર

સાત રંગોનો આ મનગમતો દિવસ, લાલ ગુલાબ લઈ હું રાહ રે જોતો, આ દિવસોના સોનેરી ફિરણો સાથે, વિવિધ મનગમતી પળોને યાદ કરતો, લાલ કપડાં પહેરી હાથમાં લાલ ગુલાબ લઈ, મનગમતી મારી પ્રિયતમાનો સ્પર્શ રે હું કરતો, ટેક ટેક સમય પર હું તેને યાદ કરતો , અંતરની ઉર્મિઓ સાથે હું તેની પાસે રે રાખતો, આજે એ દિવસ આવી ગયો , જ્યારે પહેલી વખત તેને મળ્યો હતો, એ સમયે એકબીજાનો પત્ર વાંચીને , સમાજ ને ભૂલી એકબીજામાં ખોવાયો, એકબીજામાં ખોવાય લાલ ગુલાબ આપી , પહેલા પ્રેમનો મેં એ વખતે એકદાર રે કર્યો

– જશપાલ ઘયમા

જિંદગી

જિંદગી તો છે જબરી, જીવતાં ન આવડે તો શું કામની ? જિંદગી તો છે જબરી..

સુખદુઃખની સરાસરી, કાઢતાં ન આવડે તો શું કામની ? જિંદગી તો છે જબરી..

સમય તો જાય છે સરી, માણતાં ન આવડે તો શું કામની ? જિંદગી તો છે જબરી..

વિતેલા વરસનું સરવૈયું, કાઢતાં ન આવડે તો શું કામની ? જિંદગી તો છે જબરી..

હરિ હરિ તો સો કરે, હરિ ભજતાં ન આવડે શું કામની ? જિંદગી તો છે જબરી..

– દિનેશ કવિરાજ (ડીસા)...

નોખી તે કરી છે...

મ્હાત દોષોને કરી શરૂઆત નોખી તે કરી છે, આજ બદલી એ દિવસને રાત નોખી તે કરી છે.

આંખમાં તારા નિહાળી ના ઘટેલી એક ઘટના, બંધ હોઠોથી અચાનક વાત નોખી તે કરી છે.

આમ ચહેરા પર વ્યથાના વાદળો ઘેરા હતા પણ, એ વ્યથા ચહેરે છતાં રજૂઆત નોખી તે કરી છે.

જીવ પણ કુંઠિત હતો મેલી મુરાદોથી ભરેલો, મેલ મનના ધોઈ ભીતર જાત નોખી તે કરી છે.

શુષ્ક ને ભેરંગ ભદ્રા જિંદગી જીવી રહેલો, નવ પ્રણયના રંગ પૂરતા ભાત નોખી તે કરી છે.

- સ્વ. ચિરાગ પાખ્યા, ભદ્ર, શિદ્ધપુર.

મન મંદિર

હે પ્રભુ, નિત, નિત મન મંદિર આપો રે, પુષ્પ ગુલાબ, ચમેલી ચડાવું વારી રે.

ફલછોડ મેં મનભાવન રોખ્યાં રે, પુષ્પમાં ઘબડી રહેલો પ્રાણ રે.

મન પ્રભાતે સુવાસ કેલાઈ રે, ફૂલવાડીમાં મનની છાબડી રે.

પુષ્પો પર ભમતાં ભમરા રે, ગીત ગુંજવતાં ગુંજવતાં રે.

હે પ્રભુ, નિત, નિત મન મંદિર આપો રે, મન મંદિરમાં જોઈ હવાંતી રે.

– આરતી પરિતોષ જોષી, ભુજ-કરછ

રાહમાં તારી

મન મહી આશાએ જીવંત રહી; રાહમાં તારી સમય વીતે અહીં.

આંખના પલકારે વીતી જીંદગી, અધૂરા સ્વપન સાદ કરવા મથી; રાહમાં તારી સમય વીતે અહીં.

એ જીવનના સંગાથે જીવી, યાદની સંગ જીવન વીતાવી; રાહમાં તારી સમય વીતે અહીં.

સફરે માંડી ડગલાં;પ્રીત અનોખી, એ સાથીની ગરજે નિભર બની; રાહમાં તારી સમય વીતે અહીં.

કરી ખોજ, સમયના કાંટે ટકી, ત્યાગની વાટે નીકળી વેર ઘટી; રાહમાં તારી સમય વીતે અહીં.

મન મહી આશાએ જીવંત રહી; રાહમાં તારી સમય વીતે અહીં.

– જુલી સોલંકી ‘સચેત’ , ભુજ-કરછ

સપનાંની હકીકત

આવે મનમાં વિવિધ પ્રકારની સરખામણી!

ભટકે મન તડપાવે મગજ હેરાન કરે!

મળી જાય જો રળિયામણી રાહ જલસા પડે!

પરત આવે મીઠાં સુવિચારો કંડક અપે!

બનાવે ઘર મનના મંદિરમાં સુખ સમૃદ્ધિ!

– પૂજા અનિલકુમાર પટેલ(ચીકી)

શિયાળાની મોજ

ઠંડો હીમ જેવો પવન, ઠંડી નો ચમકારો, શિયાળાની તો મોજ મોજ.

સુસવાટા સાથે પવન ફંકાતો, ઉ... ઉ કરતાં હૂંફ શોધાતી, શિયાળાની તો મોજ મોજ.

ખવાય મેથી કેરા લાડવાને વસાણા, લીલાં તાજા ભાજીના ચટકારા, શિયાળાની તો મોજ મોજ.

સ્વેટર,રજાઈ સાથે શાલ-ટોપી, બફાલી મોસમનો ચમકારો, શિયાળાની તો મોજ મોજ.

– રૂપલ દવે “મીન”, શારદાબા વિદ્યા મંદિર, અમદાવાદ

યાદ તારી...

આવી વસંત અને વનરાઈ મહેકી ઊઠી, યાદ તુજ મિલનની તડપ બની ઊઠી.

લીલું પાન બની ચળકી હૈંચે યાદ તારી, અંતર મહી આગ ચાંપતી પ્રસરી ઊઠી.

સાથે વીતેલાં ક્ષણોનાં સંસ્મરણો સંગે, આંખો મારી છલોછલ ડબકી ઊઠી.

તું સાથે હોય કે નહીં પણ ઓ પ્રિયે ! તુજ મીઠાં બોલની બોલી ગહેકી ઊઠી.

ઊગતા સૂરજની લાલીમાં આ જોઈને, ફરી નવ આશ તળે જિંદગી ઘબડી ઊઠી.

– વર્ષા ભટ્ટ (વૃંદા), અંજાર

(અનુ.પાન –જનું ચાલું...) પાટણમાં...

સુવિદ્યા ઉપલબ્ધ બનાવવામાં પાટણ જિલ્લા ફાયર વિભાગ દ્વારા અગાઉ ત્રણ નોટીસો સ્થાનિક લેવેલે થી આપ્યા બાદ છેલ્લી નોટીસ ગાંધીનગર રિજિયોનલ કચેરી મારફત બજાવણી કરવામાં આવી હોવા છતાં કેટલીક બહુમાળી ભવન નાં લોકો દ્વારા નોટીસો સ્વીકારવા તૈયાર ન હોય જે બાબતે નોંધ લઈને પાટણ જિલ્લા ફાયર વિભાગ દ્વારા પાટણ નગરપાલિકા નાં અધીકારી સહિતના સત્તાધીશો સાથે ટુંકમાં વિચાર વિમર્શ કરી નોટીસો ન સ્વિકારનારા સામે કાયદેસરની કાર્યવાહી હાથ ધરવામાં આવનાર હોવાનું પાટણ ફાયર વિભાગ નાં ઓફિસર સ્નેહલ મોદીએ જણાવ્યું હતું.

તૈયાર છું...

તમને ગમે તો પ્રેમથી સ્વીકારવા તૈયાર છું, સ્વીકારશો તો હાઈમાં સ્થાપવા તૈયાર છું.

ત્રજી દૃઢ્યમાં નાઝનિના આપનું સ્વાગત છે, ગુલાબ જેવા હોઠને લપટાવવા તૈયાર છું.

સાચું કહું હું તો હરખથી કુદકો મારી ઉઠ્યો, ચાલો હવે આગોશમાં આલિંગવા તૈયાર છું.

લ્યો ને હવે તો હા કહો તો હાશકારો થઈ જશે, સુંદર ચહેરોને નજરથી ઝાંખવા તૈયાર છું.

સાચે જ મોહીની લગાડીને તમે ચાલ્યા ગયા, હું આપને તુંકારથી બોલાવવા તૈયાર છું.

- અનિલ દવે. (‘અનુ’)

રખેવાળી

મિત્રોને ભલામણ દુશ્મનોએ કરી હતી, યાદોની સાચવણી દુશ્મનોએ કરી હતી.

કહેવાતા સ્વપ્નને ફૂટતાથી કર્યા ઘા, વરસોથી પાટાપીડી દુશ્મનોએ કરી હતી.

વર્ષગાંઠ જો નેકમશઃ દર વર્ષે આવે, મનભરીને ઉજવણી દુશ્મનોએ કરી હતી.

સાચવી નાં શક્યા એક સબંધ ઘર સુધી, હરખથી જીંદગી પુરી દુશ્મનોએ કરી હતી.

વિશ્વાસ ઉઠી ગયો સબંધોના જગત માંથી, અમારી રખેવાળી દુશ્મનોએ કરી હતી.

- ગોવિંદભાઈ આર. ડાભી. સ્નેહી, નારોલી

દુનિયા

દુનિયા તો જાણે માનવીનો શંભુમેળો, ક્યારેક ચૂપ રહેવાનું કહે, ક્યારેક બોલવાનું કહે.

દુનિયા તો જાણે માનવીનો શંભુમેળો, ક્યારેક હસવાનું કહે, ક્યારેક રડવાનું કહે.

દુનિયા તો જાણે માનવીનો શંભુમેળો, ક્યારેક ખુશ થવાનું કહે, ક્યારેક દુઃખી થવાનું કહે.

દુનિયા તો જાણે માનવીનો શંભુમેળો, ક્યારેક મસ્ત રહેવાનું કહે, ક્યારેક વ્યસ્ત રહેવાનું કહે.

દુનિયા તો જાણે માનવીનો શંભુમેળો, ક્યારેક સમજવાનું કહે, ક્યારેક સમજી જવાનું કહે.

દુનિયા તો જાણે માનવીનો શંભુમેળો, ક્યારેક રંગવાનું કહે, ક્યારેક રંગાઈ જવાનું કહે.

– મીના માંગરોલીયા મીનુ, અમદાવાદ

રામ વનવાસનું રાજ

કૈંક રાજ તો મહા રાજકારણી, પૂત્રી કેકેચી બની અવધ રાણી. કેકેચી સાથે લાવી મંથરા દાસી, કૈંક રાજની હતી ખાસ વિશ્વાસી.

રાજ દશરથને રાણીઓ ઘણી, કૌશલ્યા સુમિત્રા કેકેચી પરાણી. કૌશલ્યા નંદન રામચંદ્ર પૂત્ર, ભરત શત્રુઘ્ન બે કેકેચી પૂત્ર.

રામ અવધના બન્યા યુવરાજ, રામનો અવતાર ધર્મને કાવ. માતા કૌશલ્યા અવધ પટરાણી, ગુપ્ત કુશળ રાજ કેકેચી રાણી.

ગુપ્ત પરામર્શ રામ કેકેચીનો, વિશ્વે વકરેલો આસુરી વૃત્તિનો. વાનર કિશ્ત્ર ગોઝડ લંપટ, ઋષિ આશ્રમોને ચડામાં સંકટ.

ચૌદ વર્ષિય ચોજના ઘડી કાઢી, સંન્યાસી વેશમાં રાખો બાલ દાદી. રાજાને પ્રજા સૌને નમે સંન્યાસી, વનમાં રહેવા બન્યા વનવાસી.

મુખ્ય બદનામી મંથરાને માથે, રામની માયાજાળ કેકેચી સાથે. અવતારી પ્રભુ ના ઈચ્છે યેભવ. જગત રામને ભજે ભવોભવ.

રાક્ષસી કુળનો વિનાશ નોતર્યો, રઘુકુળમાં રાજા રામ અવતર્યો. વનવાસ પછી અવધ પધાર્યા, મળી પ્રથમ કેકેચે આવકાર્યા.

રામ કેકેચી રાજ આજે અકબંધ, ઘન્ય વાલ્મીકિ દાબી રાખી ગંધ. ભલા ભરતે રામ પાઠૂકા પૂજા, નહિ પાકે રામ ભરત બીજા.

=====

રચના:- લખુભાઈ પટેલ, પાલનપુર.

યાલ..! થોડું જીવી લઈએ...

યાલ ! થોડું જીવી લઈએ, ફરીથી પ્રેમમાં પડી જઈએ, હું સ્વાસની આવાસને, ને તું દીવાને –ખાસ બની જઈએ,

યાલ !થોડું જીવી લઈએ, પાનખર ને ત્યજી, વસંતના પાન બની જઈએ, હશે ક્યાંક સમય નો જ વાંક એ ઘટના ને હવે સંકેતી દઈએ,

યાલ !થોડું જીવી લઈએ, ક્રોધ, રોષ ને અજંબો આપશે ક્યારેય ક્યારેક એને ચોમેર થી ઘેરી વળીએ,

યાલ !થોડું જીવી લઈએ, મુઠ્ઠીમાં છે જિંદગી અને મૃત્યુના અભિઓ ભીંસાયેલા એ હાથને ખંખેરી નાખીએ,

યાલ !થોડું જીવી લઈએ, પ્રેમને ઘૂણા નું જીવલેણ ચક્ર કર્યા કરશે આસપાસ હવે બે રોકડોક થઈ જઈએ,

યાલ !થોડું જીવી લઈએ, મનોવાંછનાઓના કાંટા ને પ્રેમની છાલકથી બટકી દઈએ કચડતાં એવા એ ભાવ ને વાસ્તવિકતા સમજી લઈએ યાલ !થોડું જીવી લઈએ.

– પારખ અમિત ‘પંખુડી’

એક ગઝલ

કિનારે આવી નાવ અટકી ગઈ, જિંદગી કેવી અહીં ભટકી ગઈ!

સવાલો ઘણા હતા સામે એવા, ઉત્તર શોધવામાં એ ભટકી ગઈ.

આખું હતું વચન સદા સંગાથનું, અંત સમયે એ કેવી છટકી ગઈ!

હવે તો બસ આ અલખનિરંજન, ઝાડની ડાળ હવે તો બટકી ગઈ.

સત્ય આવ્યું નજર સામે ત્યાં , સ્વદિયામાં વાત કેવી ખટકી ગઈ!

– મનુભાઈ પી.પટેલ.અમદાવાદ. હાલ યુએસએ.

સ્વેટરનું ગીત

(બાળગીત)

નવેમ્બર,ડિસેમ્બર આવ્યો

ઠંડીબેનનું વધ્યુ જોર

સ્વેટર,ટોપીની વધી માંગ

ઠંડી પડી છે ચારેકોર

સ્વેટર કહેતું ઠંડીબેનને

મારા વગર ના ચાલે

મારી જસ્ત્ર પડે બધાને

સૌ ખરીદ્યો મને કાલે

બાળકોતો મને જોઈને

કેવા થઈ જાય રાજી ?

બજારમાં ટોપી, મફલરથી

હું વધારે મારીશ બાજી

બજારમાં વેચાયા સ્વેટર

સ્વેટરને આનંદનો નૈ પાર

મનમાં મલકાવું ,હરખાવું

લઈ જાવો તમે બે ચાર

મફલર ટોપી આ જોઈને

મનમાં ને મનમાં ખીજાયા

સૌ સ્વેટરને કરે છે પસંદ

આપણાથી કેમ સૌ રીસાયા ?

- કનુજી કેશાજી ઠાકોર (કનકસિંહ)

દીવ છારા ને ગોવા

દીવ છાણ ને ગોવા છે, સ્થળ એતો ફરવાના કાજુ બદમને પિરતા છે,બારેમાસ એ ખાવાના શૂટ સફારીને સેરવાની છે,વાર પ્રસંગે એ પહેરવાની ગાડી, મોટરને બંગલા છે,સાધન રહેવા ફરવાના પાન, મસાલાને ગુટખા જે ખાય એ વહેલા જાવાના ચલમ, સિંગારેટને બીડી છે,સ્વર્ગની એતો સીડી “ભાવેશ” ભજનને ભકિત છે,જીવનની એતો શકિત સમય સંજોગને સંયોગ છે, કુદરતના એતો પ્રયોગ.

- ભાવેશ કે. પ્રજાપતિ, મહેસાણા (એકલવા)

સાહિત્ય પ્રકાર : પિરામિડ

ઈજીપ્તમાં પિરામિડ પરથી પ્રેરણા લઈ બનેલો પિરામિડ એ પદ્ય સાહિત્ય પ્રકાર છે. વર્ણનાં અલગ-અલગ બંધારણ પ્રમાણે પિરામિડનાં અન્ય પ્રકારો જેમ કે સાદો પિરામિડ, ઉલટો પિરામિડ, ઘનુષાકાર વર્ણ પિરામિડ, શંખાકાર વર્ણ પિરામિડ વગેરે છે. અક્ષરોની પિરામિડ આકારે ગોઠવણી આ પ્રકારની આગવી વિશેષતા છે.

(૪) ઉલટો પિરામીડ

ઘર મહીં દ્રષ્ટિએ ટેખંતું રાસરથીલું...જ્યાં જ્યાં ઘર મહીં દ્રષ્ટિ ફરે મારી...પ્રભુની અમી નજરે સર્વો સુખી જગતાતને સર્વો સહુ જનો આંખની અમી મીટ દિસંતા પ્રભાતના ફરે જઈને દેવાલય તણા સુપંથે બેઉ કર જોડી ઈશ હાજરા હજૂરને પાવન દર્શને રાસરથીલા તણું ઉર દેખીને સુખી થી

– નૈમતિ ઠાકર ‘નેહ’

હાઈકુ

૧) છે અધિકાર ઊડવા બની પંખી છતાં પાંજરે.

૨) સ્ત્રી કે પુરુષ અધિકાર છે કોને ? સ્વતંત્રતાનો.

૩) હાંફ્યો માનવ પામવા અધિકાર માનવ તણાં.

– ઘરતી શર્મા “ધરી”, ભુજ

(અનુ.પાન –જનું ચાલું...) આજે પોથી...

ધ ન થ ત । અનુભવશે.એટલુજનહી આ પૂનમને શાકભાજી પૂનમ કહેવાતી હોવાથી માતાજી ને શાકભાજી ના પણ અત્રફ્ટ ધરાવવામાં આવશે પોથી પૂનમ એ માં આંબાનો પ્રાગટ્ય દિવસ હોઈ ધાર્મિક દ્રષ્ટિએ તેનું વિશેષ મહત્વ રહેલું છે. માં અંબાના પ્રાગટ્ય દિવસને ઉદાસભેર ઉજવવા માર્ધભક્તોમાં અનેરો થનગનાટ જોવા મળતો હોય છે. જેને લીધે આ દિવસે માં અંબાના આશીર્વાદ પ્રાપ્ત કરવા ગુજરાતભરમાંથી મોટી સંખ્યામાં શ્રદ્ધાળુ ભાવિક ભક્તો ઉમટી પડે છે.

(અનુ.પાન –૧નું ચાલું...) પાટણમાં પ્રેમલગ્ન...

થાય કે ફોન ન ઉપાડે તો શંકા કરી જમાઈ સંજય મારઝૂડ કરતો હતો. આ વાત હીના ઘણીવાર ઘરે આવીને પણ કરતી પણ એનો સંસાર ન બગડે અને પુત્રનું ભવિષ્ય ન બગડે તેથી અમે હીનાને સમજાવતા અને દિલાસો આપતા. આવું એક-બે વાર નહીં પણ ઘણીવાર થયું છે.

દરમિયાન પતિએ મારઝૂડ કરતાં હીના પિયર આવી ગઈ હતી અને અમે જમાઈ વિરુદ્ધ ભરણપોષણની અરજી કોર્ટમાં કરી હતી. પરંતુ જમાઈએ આવીને આજીજી કરતા સમાધાન કર્યું હતું. ત્યારબાદ થોડો સમય સારું રાખીને ફરી હતું એનું એ જ થવા લાગ્યું પણ મારી ઈકરી બધું મૂંઝા મોઢે સહન કરતી હતી. આ વચ્ચે મને ગઈકાલે જમાઈનો ફોન આવ્યો કે, તમારું એક્સિડેન્ટ આપો તમારી ઈકરી બીમાર થઈ છે એને હોસ્પિટલ લઈ જવી છે. જેથી મેં મારા પુત્રને એક્સિડેન્ટ આપવા મોકલ્યો હતો અને બાદમાં હું પણ હોસ્પિટલ ગઈ હતી. જ્યાં મારી ઈકરીએ મને જણાવેલું કે, ‘હું મારા પતિથી કંટાળી ગઈ છું. હવે મારાથી સહન થાય એમ નથી.. તેથી મેં ઝેર પી લીધું છે.’ ત્યારબાદ હું ઘરે પરત ફરી હતી. જોકે, ત્યારબાદ ફરી જમાઈનો મને ફોન આવ્યો કે વધારે તબિયત ખરાબ થઈ હોવાથી ધારપુર સિવિલ લઈ ગયા છીએ. જેથી હું ધારપુર સિવિલ પહોંચી હતી. જ્યાં મારી ઈકરી ભેભાન હતી. બાદમાં તે મરણ પામી હોવાનું ડોક્ટરે જણાવ્યું હતું.

બનાવ અંગે મૃતકની માતા હંસાબેને એ ડીવીઝન પોલીસ મથકે ફરીયાદ નોંધાવતા પોલીસે સંજયકુમાર ઉત્તમભાઈ સોલંકી સામે આઈપીસી કલમ ૪૮૮ (ક) અને ૩૦૬ મુજબ ગુનો નોંધી વધુ તપાસ હાથ ધરી છે.



પોષી પૂનમ એટલે શાકંભરી પૂનમ માં જગતજનની અંબાનો પ્રાગટ્ય દિવસ

પોષ માસને સૂર્ય દેવનો મહિનો વૈદિક જ્યોતિષ અને હિન્દુ શાસ્ત્રો મુજબ માનવામાં આવે છે

ચશપાલસિંહ ટી વાઘેલા શ્રી ઓગડ વિદ્યા મંદિર થરા કડકડતી ઠંડીએ તો આ વખતે વર્ષોના રેકોર્ડ તોડી નાખ્યા હો..માઉન્ટ આબુ માં માર્ચનન્સ છ ડીગ્રી અને આપણા ડીસા આજુબાજુ ઉનાળામાં ચુમાલીસ ડીગ્રી રહેતું તાપમાન છ ડીગ્રી એ આવ્યું સૂર્યનારાયણનો તડકો બહુ ગમે આ દિવસોમાં..એટલે જ પોષ માસને સૂર્ય દેવનો મહિનો વૈદિક જ્યોતિષ અને હિન્દુ શાસ્ત્રો સાથે જોડાયેલી માન્યતા અનુસાર માનવામાં આવે છે.આ મહિનામાં સૂર્યદેવની આરાધના કરવાથી મનુષ્ય મોક્ષ પ્રાપ્ત કરે છે. તેથી જ પોષ માસની પૂર્ણિમાના દિવસે પવિત્ર નદીઓમાં સ્નાન કરી અને સૂર્ય દેવની આરાધના કરવાની પરંપરા છે. આ દિવસે સૂર્ય અને ચંદ્રનો અદ્ભૂત સંગમ થાય છે. આ દિવસે સૂર્ય અને ચંદ્રના બનેલી પૂજા કરવાથી મનની દેહક મનોકામના પૂર્ણ થાય છે અને સાથે જીવનમાં આપનારી મુશ્કેલીઓ પણ દૂર થાય છે.પોષી પૂનમમાં દિવસે સવારે સૂર્યોદય પહેલા જાગી અને સ્નાનાદિ કર્મ કરી સ્વચ્છ કપડા પહેરવા. શક્ય હોય તો પવિત્ર નદી અથવા કુંડમાં સ્નાન કરી, સૂર્ય દેવને અર્ધ ચંદ્રાવી અને વ્રત અને ઉપવાસ કરવાનો સંકલ્પ કરવો. સ્નાન કર્યા બાદ મંદિરમાં બેસી સૂર્ય મંત્રનો જાપ કરી અને સૂર્ય ભગવાનની આરાધના કરો. આ દિવસે ઉપવાસ અથવા ફળાહાર કરવો અને કોઈ યોગ્ય પાત્રને ઘન,દક્ષિણા આપવા અથવા તો એક બ્રાહ્મણને ભોજન કરાવી યથાશક્તિ ઘન આપો. આ દિવસે ખાસ કરીને તલ અને ગોળ ઘનમાં આપવા ઉત્તમ માનવામાં આવે છે.વિક્રમ સંવતના ત્રીજો મહિનો એટલે કે પોષ આ મહિનામાં આવતી પૂનમ પોષી પૂનમ તરીકે ઓળખાય છે. વર્ષભરમાં આવતી બાર પૂનમમાંથી પોષી પૂનમનું મહત્વ ખાસ હોય છે. એમાં સોમવારે આવતી પૂનમનું મહત્વ વધી જતું હોય છે.આ પૂનમનાં દિવસે મા આદ્યશક્તિ એબાજીનો પ્રાગટ્ય ઉત્સવ ઉજવાય છે. હિન્દુ ધર્મશાસ્ત્રો મુજબ દેવ મહિનામાં આવતી પૂનમની તિથિ ખૂબ જ મહત્વની હોય છે. આપણા ધર્મ ગ્રંથોમાં પોષપૂર્ણિમા કે પોષી પૂનમના દિવસનું ખૂબ જ વધારે મહત્વ દર્શાવાયું છે.પૂર્ણિમાની તિથિ ચંદ્રમાને ખૂબ જ પ્રિય છે અને એટલે જ આ દિવસે ચંદ્રમાં પોતાના પૂર્ણ આકારમાં હોય છે.પૂનમની તિથિ એ જ ચંદ્ર તેની પૂર્ણ કળાએ જીતે છે. ધર્મ ગ્રંથોમાં પોષ પૂર્ણિમાનાં દિવસે સ્નાન અને સૂર્યદેવને અર્ધ આપવાનું વધારે મહત્વ માનવામાં આવે છે. આ દિવસે કાશી પ્રયાગરાજ અને હરિદ્વારમાં ગંગા સ્નાનનું પણ ખૂબ જ મહત્વ હોય છે. સૂર્ય અને ચંદ્રનું આ આસ્થર્થ જનક સંયોજન ફક્ત પોષ પૂર્ણિમાનાં દિવસે જોવા મળે છે.પોષી પૂનમનું ધાર્મિક દ્રષ્ટિએ પણ ઘણું મહત્વ છે. પોષ સુદ પૂનમના દિવસે જગતજનની આદ્ય શક્તિ મા અંબાનું પ્રાગટ્ય થયું હતું.આ દિવસે માતાનાં ભક્તો મા અંબાની પૂજા વિધિ કરીને તેમના આશીર્વાદ પ્રાપ્ત કરે છે. મા અંબાનાં પ્રાગટ્યને લઈને અનેક કથા પ્રચલિત છે.એ કથા જણાવતા પહેલા અતિ પવિત્ર એવા ૧૧ શકિતપીઠ પાછળ ની કથા સંક્ષિપ્તમાં જણાવવાનો પ્રયત્ન કરીએ.

દક્ષ પ્રજાપતિએ એક વિશાળ યજ્ઞનું આયોજન કરેલું.સૃષ્ટિનાં દેવ મહત્વ નાં વ્યક્તિઓને નિમંત્રણ પાઠવેલું પણ પોતાના જમાઈ એવા શિવજીને નિમંત્રણ નહોતું.એ છતાં પણ પિયર માં ઉત્સવ હતો એટલે મા સતી વગર નિમંત્રણે પણ ગયાં.યજ્ઞમાં માતા સતીની સમક્ષ જ દક્ષ પ્રજાપતિએ શિવજીને લઈને ન કહેવાના વચનો કહેવા અને મા સતીને હાડોશ લાગી આવ્યું અને એ જ વખતે તેઓ યજ્ઞનાં હવનકુંડમાં ફૂં પડ્યાં.

જ્યારે શિવજીને આ વાતની ખબર પડી ત્યારે એમના ક્રોધની વાળાઓ ભભૂકી ઉઠી અને શિવજીએ પોતાના ત્રિશુળ વડે દક્ષ પ્રજાપતિનો શિરચ્છેદ કર્યો અને મા સતીનો મૂતદેહ ખભા પર લઈ તાંડવ શરૂ કર્યો. એક બાજુ માતા સતીનાં વિષાદમાં કાળઝાળ બનેલા શિવજી અને બીજી બાજુ શિવજીનાં તાંડવથી ત્રાહિમામ પોકારી ઉઠેલા ત્રણેય લોક! શિવજીનાં આ તાંડવ વધારે ચાલે તો સર્વનાશ નિશ્ચિત હતો.આથી ભગવાન વિષ્ણુએ શિવજીનો વિષાદભંગ કરવા સુદર્શન ચક્ર છોડ્યું.જેણે મા સતીનાં ઘેનાં ૧૧ ટૂકડા કર્યા. આ ૧૧ ટૂકડાઓ ભારતનાં વિવિધ ભાગોમાં પડ્યા. એ ભાગો અતિ પવિત્ર શકિતપીઠ સ્થાનકો તરીકે ઓળખાયા. આ ૧૧ શકિતપીઠ માંનું એક મંદિર એટલે એબાજી મંદિર. એની સાથે-સાથે મા અંબાનાં પ્રાગટ્ય દિવસની અન્ય પ્રચલિત કથાઓમાંની એક કથા વિશે પણ જાણીએ.વર્ષો પહેલાં એક વાર ભયંકર દુષ્કાળ પડ્યો હતો. ધરતી પર માણસ સહિત વનુ-પક્ષીઓ પર મોત સમાન જોખમ તોળાઈ રહ્યું હતું.આવા ભયંકર દુષ્કાળની સ્થિતિમાં ધરતી પરથી પાણી સુકાવા લાગ્યું અને ધીરે ધીરે લીલીતરી પણ નાશ પામ્યા. લોકોને ખાવા માટે અન્ન ન બચ્યું કે પ્રાણીઓ માટે ખોરાક.થોડા જ સમયમાં પૃથ્વી પરના દેવે જીવ ભૂખે ટળવળતાં હતા. કોઈ પાસે ખાવા માટે અન્નનો ઘર્યો પણ રહ્યો ન હતો.આ સમયમાં ભક્તોએ મા આદ્યશક્તિનાં શરણમાં જઈને શ્રદ્ધા પૂર્વક પ્રાર્થના કરી. ભક્તોની પ્રાર્થના સાંભળી આદ્યશક્તિ મા અંબા પ્રગટ થયાં હતાં. માતાની કૃપા થતા જ શાકભાજીની ખેતી શરૂ થઈ ને સાથે ચારે તરફ લીલીતરી છવાયેલી રહી તેથી માતાજીને શાકંભરી દેવી તરીકે પણ ઓળખવામાં આવે છે. તે સાથે પોષ માસની પૂનમને શાકંભરી પૂનમ તરીકે પણ ઓળખવામાં આવે છે.એ સિવાય શસ્ત્રાત્મમાં કહ્યું એમ આ પૂનમનાં દિવસે બહેનો ભાઈ માટે પૂનમનું વ્રત પણ કરે છે.વર્ષમાં બે પૂનમ આવે છે જે ભાઈ અને બહેનોનાં પ્રેમનું પ્રતિક માનવામાં આવે છે. એક શ્રાવણી પૂનમ એટલે કે રક્ષાબંધન અને એક પોષ મહિનાની પૂનમ. પોષી પૂનમનાં દિવસે આપણે ત્યાં બહેન આખો દિવસ ભાઈની સુખાકારી માટે ઉપવાસ કરે છે અને રાત્રે આકાશમાં ચંદ્ર સામે કાણાવાળી ગોળ ભાખરી કે બાજરાનો રોટલો આંખ સામે રાખી તેમાંથી ત્ર્યંદને જોઈને ભાઈને ત્રણ વખત પૂછે,ભાઈની ભેદન જમે અને રમે.. ચંદ્રતરમાં ભાઈ કહે લાડલી ભેદન જમે તો બહેન જમે અને રમવાનું કહે તો આખી રાત બહેનને રમવાનું હોય છે. જોકે, થોડો સમય ભાઈ મજાકમાં રમે કહે એટલે બંને ભાઈ-બહેન વચ્ચે મીઠો ઝઘડો પણ થાય. એ વખતે ઘરનાં વડીલ દસીને કહેતાં,બહેનને રમાડવા ભાઈએ પણ આખી રાત જાગવું પડે. આજે આ બધી પરંપરા ઘટતી જાય છે. છતાં પોષી પૂનમનું મહત્વ તો હતું અને રહેવાનું જ.હજી પણ આશા છેકે આપણી પરંપરાઓ ને જીવંત રાખતા આ બધા તહેવારો ક્યાંક ને ક્યાંક ઉજવાતાં હશે જેથી આપનારી પેઢી પણ આ બધા દિવસો નું મહત્વ સમજે. ૨૦૨૨ના અંતિમ અને ૨૦૨૩ના પ્રથમ દિવસે મો અંબાના દર્શનનો લાભવો મળ્યો ત્યારે આજે આપ સૌ વાચક યાદશ શુભેચ્છક મિત્રોને પોષી પૂનમ એટલે શાકંભરી દેવી પૂનમ અને મા શકિત ભવાની અંબાનાં પ્રાગટ્ય દિવસની શુભેચ્છાઓ. સંદ.. સૌનું કલ્યાણ થાઓ.



પાટણની સરકારી શ્રીમતી કે.કે.ગર્લ્સ હાઈ. ખાતે રમતોત્સવમાં વિદ્યાર્થીનીઓએ ઉત્સાહભરે ભાગ લીધો

(નિ.ન્યુ.સ.) પાટણ,તા.૦૫ ગતિશીલ ગુજરાતમાં થોડાંક સમય પહેલાં વિવિધ રમતોની કોમનવેલ્થ સ્પર્ધા મોટેરા- અમદાવાદ રટેડિયમ ખાતે યોજાયા બાદ ગુજરાતની શાળા - કોલેજના વિદ્યાર્થીઓમાં રમત - ગમત પ્રત્યેની રચિ જળવાઈ રહે તે માટે શિયાળામાં પાટણની સરકારી કે કે ગર્લ્સ શાળાના આચાર્ય કો.લ્લેશભાઈ પ્રજાપતિના માર્ગદર્શનથી વિદ્યાર્થીનીઓ ની વિવિધ સ્પર્ધાઓ નાં આયોજન કરવામાં આવી રહ્યા છે ત્યારે



અષ્ટાવક વિકલાંગ વિકાસ ટ્રસ્ટ દ્વારા પાટણમાં સર લુઈ બ્રેઈલના ૨૧૪મા જન્મદિનની ઉજવણી કરાઈ

(નિ.ન્યુ.સ.) પાટણ,તા.૦૫ અષ્ટાવક વિકલાંગ વિકાસ ટ્રસ્ટ - પાટણ એન્ટર્ગટ જિલ્લાના સરસ્વતી તાલુકાનાં દિવ્યાંગજનોના કલ્યાણ અર્થે બ્રેઈલ લિપિના જનક અને અંધજનોના મસીહા સર લુઈ બ્રેઈલના ૨૧૪ મી જન્મચરંતી ની ઉજવણીના ભાગરૂપે તારીખ : ૪/૧/૨૦૨૩ ના રોજ ગાંધીસ્મૃતિ હોલ પાટણ ખાતે લુઈ બ્રેઈલના જન્મદિન ની ઉજવણી કેંક કાપીને કરવામાં આવી. આ પ્રસંગે સરસ્વતી તાલુકાનાં ૩૦૦ દિવ્યાંગજનોને ધાળના વિતરણ કરવામાં આવ્યું. આ પ્રસંગે સમારંભના અધ્યક્ષ તરીકે નાયબ કલેક્ટર સંજયભાઈ ચૌધરી સાહેબ ,નાયબ નિયામક વિકસતી ખતી ખાતાના કુ. દિવ્યાંકાબેન ખતી , પાટણ જિલ્લાના પ્રાથમિક શિક્ષણાધિકારી નેહલભાઈ રાવલ સમાજસુરક્ષા અધિકારી પ્રભુભાઈ ચૌધરી તેમજ સરસ્વતી તાલુકા પ્રાથમિક શિક્ષણાધિકારી મહેન્દ્રભાઈ મકવાણા ,બી આર સી રાજુભાઈ તેમજ સરસ્વતી તાલુકાનાં દિવ્યાંગ



વડોદરા ખાતે 'ફરી એકવાર ૧૯૯૪' શીર્ષક હેઠળ ફર્ટીલાઈઝર નગર શાળાના ભૂતપૂર્વ વિદ્યાર્થીઓનું રિયુનિયન યોજાયું

(નિ.ન્યુ.સ.) સિદ્ધપુર,તા.૦૫ વડોદરા ખાતે ફર્ટીલાઈઝર નગર શાળાના ૧૯૯૪ બેચના વિદ્યાર્થીઓનું રિયુનિયન યોજાયું. ૧ જાન્યુઆરી ૨૦૨૩ ના રોજ લગભગ ૨૮ વર્ષના લાંબા સમય બાદ ભૂતપૂર્વ વિદ્યાર્થીઓ ભેગા થયા હતા. 'ફરી એકવાર ૧૯૯૪' શીર્ષક હેઠળ કાર્યક્રમનું આયોજન કરવામાં આવ્યું હતું. નાની બાળકીઓએ વેલકમ કીટ આપી સૌનું ઉષ્માભર્યું



સામાજિક ન્યાય અને અધિકારિતા મંત્રાલયના સચિવ અંજલિ ભાવરાએ અંબાજી ખાતે ભિક્ષાવૃત્તિમાંથી શિક્ષણ તરફ વળેલા બાળકો અને પરિવારો સાથે મુલાકાત કરી

અંબાજી ખાતે ભિક્ષાવૃત્તિમાંથી શિક્ષણ તરફ વળેલા બાળકો અને પરિવારો સાથે મુલાકાત કરી

(નિ.ન્યુ.સ.) પાલનપુર,તા.૦૫ ભારત સરકારના સામાજિક ન્યાય અને અધિકારિતા મંત્રાલયના સચિવ સુશ્રી અંજલિ ભાવરા અને અન્ય સચિવશ્રીઓ અંબાજી ખાતે ભૂતકાળમાં ભિક્ષાવૃત્તિ કરતાં અને અત્યારે એને ત્યજીને શિક્ષણ તરફ વળેલા બાળકો અને પરિવારોના જીવનમાં આમૂલ પરીવર્તન લાવનાર ભીખે નહીં, ભણવા જઈએના સૂત્ર સાથે શરૂ થયેલ પ્રોજેક્ટ અંગે માહિતી મેળવવા તથા આ વિશેષ પહેલનો અભ્યાસ કરવા માટે ખાસ અંબાજી આવ્યા હતા. જેમાં જિદ્દા કલેક્ટરશ્રી આનંદ પટેલ અને શ્રી શક્તિ સેવા કેન્દ્રના સંયોજક શ્રીમતી ઉષાબેન અગ્રવાલ દ્વારા સચિવશ્રીને સમગ્ર પ્રોજેક્ટ અંગે પ્રેઝન્ટેશન થકી વિસ્તૃત માહિતી આપવામાં આવી હતી.

સચિવે ભિક્ષાવૃત્તિમાંથી મુક્ત થયેલા બાળકો અને પરિવારોના જીવનમાં પરિવર્તન લાવનાર સમગ્ર પ્રોજેક્ટ અંગે તલસ્પર્શી માહિતી મેળવી

સચિવશ્રી અંજલિ ભાવરાએ ભીખ માંગવાનું બંધ કરી શ્રી શક્તિ સેવા કેન્દ્ર સંચાલિત શાળામાં અભ્યાસ કરતાં અને દરરોજ ગબ્બર તળેટી ખાતે માતાજીની આરતી કરતાં બાળકો સાથે ગબ્બર પરિસરમાં વાર્તાલાપ કર્યો હતો. જેમાં તેઓએ આ બાળકોને એમના ભૂતકાળ વિષે, તેમના અભ્યાસ, રસ-રચિ, રમત-ગમતમાં મેળવેલ સિદ્ધિઓ તથા કારકીર્દી સંબંધિત ચર્ચા કરી હતી. તેઓએ આ બાળકોને ઉચ્ચ શિક્ષણ મેળવી આગળ વધવા અને અન્ય બાળકોને પ્રેરણા પૂરી પાડવા માટે પ્રોત્સાહિત કર્યા હતા.

જિદ્દા વહીવટી તંત્રની સંવેદનશીલતા અને આગવી પહેલ તથા શ્રી શક્તિ સેવા કેન્દ્રના સહયોગથી ભિક્ષાવૃત્તિ સાથે જોડાયેલા બાળકોના પરિવારોને આ કાર્યમાંથી બહાર નિકાળવા કુલાસિયા ખાતે રહેવા માટે પાકા મકાનો બનાવી આપવામાં આવ્યા છે. કુલાસિયા ખાતે શકિત વસાહતમાં સચિવ સુશ્રી અંજલિ ભાવરાએ આ પરિવારના લોકોને મળીને એમની સાથે ચર્ચા કરી હતી. તેઓએ બહેનોને તેમના કામ અને બાળકોના શિક્ષણ વિશે પ્રૂચ્છા કરી હતી.

અહીં રહેતા પરિવારજનોએ આ પ્રોજેક્ટથી એમના જીવનમાં આવેલ પરિવર્તન અંગે જણાવતા કહ્યું હતું કે ઘણા વર્ષો સુધી તેઓ ભીખ માંગતા હતા અને ખૂબજ કષ્ટઘ્યક જીવન વિતાવતા હતા. એમના બાળકો પણ ગંદકીમાં રહેતા હતા. પરંતુ, આ પ્રોજેક્ટ દ્વારા એમના જીવનમાં નોંધપાત્ર સુધારો થયો છે. હવે પરિસ્થિતિ બદલાઈ છે. તેઓએ ભીખ માંગવાનું સંસ્કાર બંધ કરી દીધું છે. તેઓને રહેવા માટે સારું મકાન મળ્યું છે, બાળકો સારું શિક્ષણ મેળવી રહ્યા છે અને પરિવારની સ્ત્રીઓ પણ વ્યવસાય કરીને આર્થિક ઉપાર્જન કરી રહી છે.

ભારત સરકાર દ્વારા ખાસ ભીખ માંગવા જેવી સામાજિક સ્તરે નિમ્ન ગણાતી પ્રવૃત્તિમાંથી ભિક્ષા નહિ શિક્ષાના મંત્ર સાથે બહાર આવેલ આ બાળકોના જીવન પર થયેલ અસરનો અભ્યાસ કરવા આવેલ સચિવશ્રી અંજલિ ભાવરાએ આ વિશેષ પહેલ બદલ જિદ્દા વહીવટી તંત્ર અને શ્રી શક્તિ સેવા કેન્દ્રના પ્રયાસોને બિરદાવ્યા હતા. તેઓએ જણાવ્યું કે અહીં આવીને મને ખૂબ જ ખુશી થઈ છે. આ પ્રોજેક્ટમાં જોડાઈને સૌ પરિવારજનોએ સામાજિક



શંખલપુર ખાતે શ્રી રામજી મંદિરનો પ્રથમ પાટોત્સવ ઉજવાયો

(નિ.ન્યુ.સ.) ચાણસ્મા,તા.૦૫ બહુચરાજી તાલુકાના શંખલપુર ગામે છેઢ કરોડ સ્થિયાના ખર્ચે નવનિર્મિત ૪૦૦ વર્ષ પ્રાચીન શ્રી રામજી મંદિરનો પ્રથમ પાટોત્સવ ગુરુવારે ભારે હર્ષોદ્દાસ સાથે ઉજવાયો હતો. પાટોત્સવ નિમિત્તે પ્રભુ શ્રી રામને અન્નકૂટ મનોરથ કરાયો હતો. આ પ્રસંગે યોજાયેલા નવપંચી યજ્ઞના દર્શન કરી ગ્રામજનો ધન્ય બન્યા હતા.

કટાર લેખક શ્રી કનૈયાલાલ રાવલનું ગુરુવારે ૮૦ વર્ષની વયે નિધન

(નિ.ન્યુ.સ.) પાટણ,તા.૦૫ ગુજરાત સમાચારની ધર્મલોક પૂર્તિના કટાર લેખક અને નિભાવ દૈનિકમાં પણ લેખો અને કાવ્યો લખનાર શ્રી કનૈયાલાલ રાવલનું તા.૫/૧/૨૦૨૩ ને ગુરુવારે ૮૦ વર્ષની વયે નિધન થયું છે. તેઓની અનંતયાત્રામાં મોટીસંખ્યામાં સગા-રોનીઓ જોડાયા હતા.

સને ૨૦૦૮થી ગુજરાત સમાચાર દૈનિક પેપરની દર ગુરુવારે આવતી ધર્મલોક પૂર્તિમાં કનૈયાલાલ રાવલના નિયમિત ઘેડડો ઉપરાંત શિવ સતત લખતા રહ્યા.

ગત શ્રાવણમાસમાં નિભાવ દૈનિકમાં દૈનિક ધાર્મિક કલિકા 'શ્રાવણ સુધા' લખી હતી.

તેઓ સાહિત્ય સર્જન સિદ્ધપુરમાં ઉપમરૂપ તરીકે સતત જીવન સંતાવ રાખનાર માર્ગેશ્વર હતા. તેમજ શબ્દ શાણાગર સ્વધો ગૂપ્તમાં નિયમિત લેખક હતા. તેમજ નિર્મોહી સાહિત્ય સરગમ મહેસાણા મેગેઝિનના એમ્પ્રેસર હતા.

અખંડ આનંદ માસિકનાં દીવાવલી અંકમાં ભણાચાર ઉપર તેમનો મનનીય લેખ છપાયેલો.

ઘનસૂરા રાવલે સેકન્ડરી સ્કૂલમાં શિક્ષક તરીકે ત્રીસ વરસ સેવા આપેલી. ત્યારબાદ સને ૨૦૦૩ માં નિવૃત્ત થઈને એકમાત્ર પુત્ર જયદેવભાઈ રાવલ જે સિદ્ધપુરની રાજપુર પ્રાથમિક શાળામાં શિક્ષક તરીકે ફરજ બજાવે છે એમની સાથે રહી થયેલા.

ધર્મલોકમાં તેમના લેખોએ ગુજરાતમાં એક આગવો યાદશ વાયકવર્ણ ઊભો કર્યો છે. આ સાથે અખંડ આનંદ, નવનીત,સમર્પણ જેવા શિષ્યમાસિકમાં પણ ધાર્મિકલેખ તથા બોધકથાઓ લખતાં રહેતા.

સ્વભાવે અંતર્મુખી, એમ.એ. બી.એડ ગુજરાતી / સંસ્કૃત પરની પક્કડ અને ભાષાશુદ્ધિના હિમાચતી એવા શ્રી કનૈયાલાલ રાવલનો જન્મ મણુંદના એક ગરીબ તપોધન

બ્રાહ્મણ સ્વ. ગિરજાશંકર રાવલ તથા માતા ભગુબેનનાં કુળે લિંકાં ૦૨/૦૩/૧૯૪૪ નાં રોજ થયેલ. ગુજરાત યુનિવર્સિટીમાં M. A. ભાષા વિજ્ઞાન વિષયની પરીક્ષામાં ભારે પેપર પૂણતાં અઢાર વિદ્યાર્થી ઊભા થઈને બહાર જતાં રહ્યાં. પરંતુ અગિયાર પ્રશ્નમાંથી પાંચ લખવાનાં હતા, પરંતુ કનૈયાલાલ રાવલે બધાં જ પ્રશ્નોના જવાબ કડકડાટ આવડતા હતા. કારણ કે,ભાષા વિજ્ઞાન ખૂબજ અઘરો વિષય હોવાનું લાગતાં પુરુષાર્થમાં વિષયના રાખતાં પિતાજીનો શ્રમ મંત્ર સિદ્ધિનું સરોજ (કમળ) સાધનાના સરોવરમાં સોંઘાય (શોભે) યાદ કરીને વર્ષ દરમિયાન ભાષા વિજ્ઞાનની આખી ચોપડી બટ વખત હા.. ઘડોર વખત વાંચીને કંઠસ્થ જ કરી દીધેલી એવા શ્રી કનૈયાલાલ રાવલ સાહેબને શત શત નમન કરીને પરમાત્મા સદગત આત્માને શાંતિ આપે એવી એમના વિશાળ વાયકગણ વતી પ્રાર્થના કરું છું.

- જયોતીન્દ્ર કા ભટ્ટ - સાહિત્ય સર્જન સિદ્ધપુર. નિભાવ દૈનિક પર પણ ભાવભરી શ્રદ્ધાંજલિ પાઠવે છે...



(તસ્વીર : ઇલ્યુડીન પીરઝાદા)

પાટણમાં બહુમાળી ઇમારતોમાં તંત્ર દ્વારા ફાયર સેફ્ટીની ચકાસણી હાથ ધરાઈ

(નિ.ન્યુ.સ.) પાટણ,તા.૦૫ પાટણ શહેરી વિસ્તારમાં બહુમાળી ઇમારતોમાં અવાર-નવાર આગના કિસ્સાઓ પ્રકાશમાં આવતા હોય છે ત્યારે આવી આગની ઘટના સમયે બહુમાળી ઇમારતોને ફાયર સેફ્ટીની સુવિધાથી સજ્જ કરવા તંત્ર દ્વારા કડક કાર્યવાહી હાથ ધરવામાં આવી છે...

પાટણ જિલ્લા ફાયર વિભાગ દ્વારા પાટણ શહેર સહિત ચાણસ્મા, રાધનપુર,હારીજ અને સિધ્ધપુર વિસ્તારમાં ફાયર સેફ્ટીની સુવિધા વીનાના બહુમાળી ભવન સહિત પાર્ટી પ્લોટો,હોસ્પિટલો,શાળા-કોલેજોની સ્થળ તપાસ કરી ફાયર સેફ્ટીની સુવિધા ઉપલબ્ધ બનાવવા

સુચનાઓ આપવામાં આવી હોવાનું જાણવા મળી રહ્યું છે... હાલમાં પાટણ શહેરમાં ફાયર સેફ્ટી બાબતે સર્વેની કામગીરી પૂર્ણ કરી છે જે પૈકી પાટણની શાળા-કોલેજો અને હોસ્પિટલમાં ફાયર સેફ્ટી ની સુવિધા ઉપલબ્ધ બનાવવામાં આવી હોવાનું પાટણ ફાયર વિભાગનાં તંત્ર દ્વારા જાણવા મળી રહ્યું છે.

પાટણ જિલ્લા ફાયર વિભાગ દ્વારા હાલમાં કરાયેલા સર્વે મુજબ શહેરના શક્તિપ્રદા હાઈટસ,કેશવ પ્રાઈમ,દર્શન ફ્લેટ, અશોકા ફ્લેટ,શુક્લ ફ્લેટ,હસ્તીનાપુર ફ્લેટ, કેશવ હાઈટસ, સપના એ પાર્ટમેન્ટ,ઈન્દ્રપુરી ફ્લેટ,

ચિંતામણી ફ્લેટ,માં ગાયત્રી દર્શન ફ્લેટ,રાધે ફ્લેટ,શ્રીજી એપાર્ટમેન્ટ,સાઈપ્લાઝા, રાજવી ફ્લેટ, સ્લોક પરિસર મળી કુલ ૧૭ મિલ્કતોની સર્વેની કામગીરી પૂર્ણ કરી તમામને નોટીસોની બજવાણી કરવામાં આવી છે જેમાંથી શક્તિપ્રદા હાઈટસ,કેશવ પ્રાઈમ અને દર્શન ફ્લેટમાં ફાયર સેફ્ટીની સુવિધા ઉપલબ્ધ છે પરંતુ તેની સમય મર્યાદા પૂર્ણ થયેલી હોય આ ત્રણેય સ્થાન પર ફાયર સેફ્ટી રિન્યુઅલ માટે ની દરખાસ્ત દુકામાં કરવામાં આવનાર હોવાનું જાણવા મળ્યું છે.

તો સર્વે દરમિયાન બાકી રહેલાં બહુમાળી ભવનોમાં ફાયર સેફ્ટી ની (અનુ.પાન-૨ ઉપર)



(તસ્વીર : મહેન્દ્ર અગ્રવાલ અંબાજી)

આજે પોષી પૂનમે માં અંબાના પ્રાગટ્ય દિવસની ધામધૂમથી ઉજવણી કરાશે

(નિ.ન્યુ.સ.) અંબાજી,તા.૦૫ બનાસકાંઠા જિલ્લામાં આવેલ શક્તિ, ભક્તિ અને આસ્થાના પ્રતીક સમા પ્રસિદ્ધ શક્તિપીઠ અંબાજી ખાતે તા. ૬ જાન્યુઆરી-૨૦૨૩ના રોજ જગતજનની માં અંબાનો પ્રાગટ્ય દિવસ પોષી પૂનમ ધામધૂમથી ઉજવવામાં આવશે. શ્રી આરાસુરી અંબાજી માતા દેવચાના દૂત અને ધાર્મિક ઉત્સવ સેવા સમિતિ, અંબાજી દ્વારા પોષી પૂનમની ઉજવણી માટે શોભાયાત્રા- જ્યોતયાત્રા, સાંસ્કૃતિક કાર્યક્રમો, મહાશક્તિ યજ્ઞ સહિતના ધાર્મિક કાર્યક્રમોનું વિશેષ આયોજન અને તૈયારીઓ કરવામાં આવી છે. માં અંબાના પ્રાગટ્ય દિવસે માં અંબાના આશીર્વાદ મેળવવા મંદિર દૂર દ્વારા સૌ માઈલકતોને ભાવભર્યું નિમંત્રણ પાઠવવામાં આવ્યું છે.

હાથીની અંબાડી પર માં અંબાની ભવ્ય શોભાયાત્રા નીકળશે : ૧,૬૦૦ કિલો બુંદી પ્રસાદ અને ૨,૧૦૦ કિલો સુખડી પ્રસાદનું ભાવિક ભક્તો માટે આયોજન

માં અંબાના પ્રાગટ્ય દિવસે દર્શનાર્થે આવતા યાત્રિકોને કોઈપણ પ્રકારની અગવડ ન પડે અને શ્રદ્ધાળુ ભાવિક ભક્તો માં અંબાના ઉત્સવને માણી શકે એ પ્રકારની વ્યવસ્થાઓ કરવામાં આવી છે. પોષી પૂનમ માં અંબાનો પ્રાગટ્ય દિવસ હોઈ તેને અનુરૂપ વિશેષ

ધાર્મિક કાર્યક્રમો યોજવામાં આવશે. જે અંતર્ગત ગબ્બર થી મંદિર સુધીના માતાજીના ચાચર ચોક સુધી જ્યોત યાત્રા નીકળશે. તેમજ અંબાજી નગરમાં હાથીની અંબાડી પર માં અંબાની ભવ્ય શોભાયાત્રા નગર યાત્રા એ નીકળશે. જેમાં ૧૬૦૦ કિલો બુંદી પ્રસાદ અને ૨૧૦૦ કિલો

સુખડી પ્રસાદ ભાવિક ભક્તોને વિતરણ કરવામાં આવશે. શોભાયાત્રામાં ૩૨ જેટલા ડેબોલક દ્વારા વિવિધ ઝાંખીઓનું પ્રદર્શન કરવામાં આવશે. તો અંબાજી પ્રાથમિક, માધ્યમિક શાળા ને કોલેજના બાળકો દ્વારા શક્તિની ઉપાસના અને આરાધનાનું મહત્વ દર્શાવતા ચાચર ચોકમાં સાંસ્કૃતિક કાર્યક્રમો રજૂ કરવામાં આવશે. ઉપરાંત માં અંબાના મહાશક્તિ યજ્ઞનું આયોજન કરવામાં આવ્યું છે. જેમાં ૫૦ જેટલા યજ્ઞમાનો ભાગ લઈ (અનુ.પાન-૨ ઉપર)

જાહેર નોટીસ

મે.પાટણના એડી.જયુ.ક.ક.મેજી.સા.શ્રીની કોર્ટમાં, પાટણ

અરજદાર તફ વકીલશ્રી ક્રિ. પ. અ. નં.૨૬૦/૨૦૨૨ એમ.ડી.ચાવડા મુદત તા.૩૦/૦૧/૨૦૨૩

અરજદાર : પટેલ હેતલબેન પ્રકાશભાઈ રહે. બાલીસણા, મોટીમાળીયાવાળો, તા.જી.પાટણ વિસ્થ

સામાવાળા : (૧) તલાટી કમ મંત્રી બાલીસણા, મું. બાલીસણા ગ્રામ પંચાયત, તા.જી.પાટણ (૨) પ્રિન્સીપાલશ્રી, પી.પી.જી. એક્સપ્રિમિટલ હાઈસ્કુલ અને શ્રી વી.આર.પટેલ હાઈ સેકન્ડરી સ્કુલ પાટણ, તા.જી.પાટણ

આથી ઉપરોક્ત કામમાં હીત ધરાવતા તમામ શખ્સોને જાહેર નોટીસથી જાણવામાં આવે છે કે,

અત્રેની કોર્ટમાં ઉપરોક્ત અરજદારનો દિકરો નામે દેવકુમાર રહે. બાલીસણા, મોટીમાળીયાવાળો, તા.જી.પાટણનાઓની જન્મ તારીખ :- ૧૬/૦૩/૨૦૦૨ છે. જેની તેમના જન્મ રજીસ્ટરે નોંધણી કરી જન્મનો દાખલો મેળવવા માટે અરજ ગુજરાત હોઈ ઉપર જણાવેલ અરજદારની સદર અરજ બાબતે કોઈ ઇસમને વાંધો યા તકરાર હોય તો અત્રેની કોર્ટમાં મુદત તારીખ ૩૦/૦૧/૨૦૨૩ ના રોજ કલાક ૬.૧૦/૩૦ કલાકે જાતે અગર તો માહિતગાર વકીલશ્રી મારફતે હાજર રહેવું. જો તેમ કરવામાં કસુર થયેથી અરજી અંગે સાંભળીને કાયદેસરનો નિકાલ કરવામાં આવશે તેની નોંધ લેવી.

આજ તારીખ ૦૫/૦૧/૨૦૨૩ ના રોજ મારી સહી તથા કોર્ટમાં સિક્કો કરી આપ્યો.

તૈયાર કરનાર
(કે.ડી.ચોધરી)
આસીસ્ટન્ટ

મુકાબલ કરનાર
(ડી.આર.ચોહાણ)
સુપ્રિટેન્ડન્ટ

દુકમથી
(પ્રફેસર એન.પાધ્યા)
રજીસ્ટ્રાર
ચીફ જુડી.મેજી.કોર્ટ, પાટણ

પાટણના આનંદ સરોવર પાસે કાપડ બજારમાં ખિસ્સા કાતરુ સક્રિય

(નિ.ન્યુ.સ.) પાટણ,તા.૦૫ પાટણ શહેરના આનંદ સરોવર નજીક નગરપાલિકાની જગ્યામાં હંગામી ધોરણે શિયાળાની ઋતુમાં ગરમ કાપડનું બજાર સાથે સ્ટોલો ઉભા કરવામાં આવ્યા છે. કાપડના બજારમાં દિવસ દરમિયાન હજારો લોકો ગરમ વસ્ત્રોની અને કાપડ ની ખરીદી કરવા માટે આવતા હોય છે ત્યારે ભીડનો લાભ લઈને કેટલાક હાથનો કસબ અજમાવનારાઓ પણ અવારનવાર પોતાનો કસબ અજમાવી ખરીદી અર્થે આવતા લોકોના ખિસ્સા હળવા કરતા હોવાના બનાવો પ્રકાશ માં આવી રહ્યા છે.

આવો જ એક કિસ્સો ગુરુવારના રોજ સંજારી ગામની એક મહિલા આ કાપડ બજાર માં કાપડની

ખરીદી કરવા માટે આવી હતી ત્યારે ખરીદીના બહાને આવેલા ખિસ્સા કાતરુઓએ સિક્કાતપૂર્વક રીતે મહિલાના પર્સને બ્લેડ વડે ચેડો મારીને પર્સમાં રહેલી રોકડ રકમ રૂ.૨૧૦૦ સેરવી પલાયન થઈ ગયા હતા જ્યારે આ બાબતે નું ધ્યાન ગરમ વસ્ત્રો ની ખરીદી કરી પૈસા ચૂકવવા મહિલા એ પોતાના પર્સ ને ખોલતાં ધ્યાનમાં આવતાં મહિલા વિભાસણમાં મુકાઈગઈ હતી અને આજુબાજુના લોકોને આ બાબતે અવગત કર્યા હતા. પાટણ શહેરના આનંદ સરોવર નજીક ભરાતા ગરમ કપડાં બજારોનાં વેપારીઓ અને કાપડ બાજર દ્વારા સીસીટીવી કેમેરા લગાવવામાં આવે તો આવી ઘટનાઓ બનતા અટકે તેમ હોવાનું લોકો ઇચ્છી રહ્યા છે..



પાટણ-કાકોશીમાંથી ચાઈનીઝ દોરી વેચતા વધુ ત્રણ ઝડપાયા

(નિ.ન્યુ.સ.) પાટણ,તા.૦૫ પાટણ જિલ્લા મેજીસ્ટ્રેટ દ્વારા આગામી ઉત્તરાયણ પર્વને લઈ શહેર સહિત જીલ્લામાં ચાઈનીઝ દોરીના વેચાણ પર પ્રતિબંધિત જાહેરનામું બહાર પાડવામાં આવ્યું છે ત્યારે શહેર તેમજ ગ્રામ્ય વિસ્તારોમાં કેટલાક પતંગ-દોરીના વિકેતાઓ દ્વારા પ્રતિબંધિત ચાઈનીઝ દોરીનું વેચાણ થતું હોવાનું ધ્યાને આવતા પાટણ લોકલ કાર્પમ બ્રાંચની ટીમ દ્વારા પાટણ તેમજ કાકોશી ખાતેથી ૩ ઇસમોને મુદામાલ સાથે ઝડપી પાડ્યા છે.

પાટણ જીલ્લા મેજીસ્ટ્રેટ દ્વારા ચાઈનીઝ દોરીના પ્રતિબંધિત જાહેરનામા અનુસંધાને પાટણ જીલ્લા પોલીસવડાની સૂચના અનુસાર મેજીસ્ટ્રેટના જાહેરનામાનું ચુસ્તપણે પાલન કરાવવા તમામ પોલીસમથકોને સૂચનાઓ આપવામાં આવી છે જે અનુસંધાને પાટણ એલસીબી પીઆઈ સહિત ટીમના માણસો દ્વારા પ્રતિબંધિત ચાઈનીઝ દોરી-માંજનું ગેરકાયદેસર વેચાણ કરતા વિકેતાઓને ઝડપી લેવા ચકો ગતિમાન કરવામાં આવ્યા છે ત્યારે પાટણ એલસીબી ટીમે

શહેરના સોનીવાડા વિસ્તારમાં પતંગ દોરીના વિકેતા ભાવસાર હાર્દિક હર્ષદભાઈ તેમજ કુશ નિલેશભાઈ ખમારના ત્યાં તપાસ હાથ ધરતા આ બંને વિકેતાઓને ત્યાંથી બોક્સ નંગ-૯૩ કિંમત રૂપિયા ૨૧૧૫૦નો પ્રતિબંધિત ચાઈનીઝ દોરીનો જથ્થો મળી આવ્યો હતો. આ ઉપરાંત કાકોશી વિસ્તારમાંથી પણ કલ્પેશભાઈ નાનજીભાઈ રાવળ પાસેથી પણ ચાઈનીઝ દોરીનો જથ્થો ઝડપી પાડી આ ત્રણેય ઇસમો વિરુદ્ધ ગુનો નોંધી કાયદેસરની કાર્યવાહી હાથ ધરી છે.



પાટણમાં આંગણવાડીના બાળકોને કેનેરા બેંક દ્વારા સ્વેટરો વિતરણ કરાયા

(નિ.ન્યુ.સ.) પાટણ,તા.૦૫ છેલ્લા કેટલાક દિવસોથી હડી માં અસહ્ય વધારો થઈ રહ્યો છે ત્યારે જરૂરતમંદ પરિવારજનો ને શહેરની વિવિધ સેવાકીય સામાજિક સંસ્થાઓ સાથે ઘટા પરિવાર દ્વારા ગરમ વસ્ત્રો,ધાબળા સહિત ની ચિજ વસ્તુઓનું નિસ્વાર્થ ભાવે વિતરણ કરવામાં આવી રહ્યું છે ત્યારે પાટણ શહેર માં અનેકવિધ સેવાકીય પ્રવૃત્તિઓ કરતી સંસ્થા રોટરી કલબ ઓફ પાટણ અને રોટરી કલબ ઓફ પાટણ સીટી ની પ્રેરણાથી કેનેરા બેંક દ્વારા શહેરની વિવિધ આંગણવાડી

નાં બાળકો ને ગરમ સ્વેટર વિતરણ કરવાનો કાર્યક્રમ ગુજરાત પ્રદેશ ભાજપના પૂર્વ મહામંત્રી કે સી પટેલ ની ખાસ ઉપસ્થિતિ વચ્ચે શહેરના કાઠીપાળ દરવાજા નજીકના ગાંડેન માં આયોજિત કરવામાં આવ્યો હતો. કેનેરા બેંક દ્વારા આયોજિત આ સેવાકાર્ય થી આંગણવાડીના બાળકો સહિત તેમનાં પરિવારજનો નાં પ્રમુખ ચહેરાઓ પર ખુશી ની લહેર જોવા મળી હતી.

આ સેવાકાર્ય ગુજરાત પ્રદેશ ભાજપના પૂર્વ મહામંત્રી કે સી પટેલ, જિલ્લા આરોગ્ય અધિકારી વિષ્ણુભાઈ પટેલ, જિલ્લા પંચાયત મહિલા બાળ વિભાગ ના ચેરમેન શ્રીમતી સેજલબેન દિલીપભાઈ દેસાઈ,શહેર ભાજપ પ્રમુખ કિશોરભાઈ મહેસ્વરી, પૂર્વ પાલિકા પ્રમુખ હેમંત તત્તા, જીલ્લા પટેલ,ધનરાજભાઈ ઠક્કર, કેનેરા બેંક નાં મેનેજર અતુલ સિંહ, બન્ને સહિત તેમનાં પરિવારજનો નાં પ્રમુખ મુકેશભાઈ દેસાઈ, જયરામભાઈ પટેલ સહિતના સભ્યો અને કેનેરા બેંક નાં સ્ટાફ પરિવાર સાથે પાટણના પ્રબુદ્ધ નગરજનો ઉપસ્થિત રહ્યા હતા.



(તસ્વીર : કે.સી.પટેલ-ચાણસ્મા)

રાંતેજ નજીક નર્મદાની કેનાલમાંથી યુવતીની લાશ મળી આવી

(નિ.ન્યુ.સ.) ચાણસ્મા,તા.૦૫ બહુચરાજી તાલુકાના રાંતેજ નજીક નર્મદા નજીક કેનાલના સાયક નર્મદાની ગુરુવારે વહેલી સવારે ૧૮ થી ૨૦ વર્ષની અજાણી યુવતીની લાશ મળી આવી હતી. યુવતીની લાશ મળી આવી હતી. બહુચરાજી પોલીસે યુવતીના વાલીવારસોની શોધખોળ હાથ ધરી છે.

રાંતેજ નજીક નર્મદા કેનાલના સાયક નર્મદા ગુરુવારે વહેલી સવારે યુવતીની લાશ તરતી હોવાની જાણ થતાં હેડી ગયેલી બહુચરાજી પોલીસે લાશ બહાર કાઢી બહુચરાજી સિવિલ

નામ બદલેલ છે.
જુનું નામ
સુણસરા અબ્દુલ મજીદ ઈસ્માઈલ રસુલ
નવું નામ
સુણસરા અબ્દુલમજીદ ઈસ્માઈલ
૧૮૭, હનડીપુરા, ખડીયાસણ, તા-સિધ્ધપુર, જી-પાટણ- ૩૮૪૨૬૦



પાટણ નજીક આવેલ પારેવાવીર દાદાના મંદિર પરીસર ખાતે

પૂજ્ય ૧૦૮ શ્રી ચૈતન્ય પુરી મહારાજની ૩૨મી પૂણ્યતિથી ઉજવાઈ

(નિ.ન્યુ.સ.) પાટણ,તા.૦૫ છેલ્લા ૩૨ વર્ષ થી પારેવા વીરદાદા ના પૂજ્ય શ્રી ચૈતન્યપુરી મહારાજની અંકિયા ગામના ગોઠી પરિવાર દ્વારા દર વર્ષેની જેમ આ વર્ષે પણ પોષ સુદ અગિયારસના દિવસે પૂણ્યતિથિની ઉજવણી કરવામાં આવી હતી આ ઉજવણી પ્રસંગે પારેવાવીરદાદા ના મંદિર પરિસર ખાતે ભજન સંધ્યાનું સુંદર આયોજન કરવામાં આવ્યું હતું ભજનીક એવા જે ન્તીભાઈ મારતર, તથા અબ્દુલભાઈ સંખારીયાના, વગેરે કલાકારોએ ભજનની રમઝડ લોકભાવી હતી અને ગોઠી પરિવારના સભ્યો દ્વારા ચૈતન્ય પૂરી મહારાજની

આ પૂણ્યતિથિ નિમિત્તે ભોજન ભજનની સુંદર વ્યવસ્થા છેલ્લા ૩૨ વર્ષ થી કરવામાં આવે છે આવતા વર્ષે ગોઠી પરિવારના મૂળશંકરભાઈ પટેલ દ્વારા આ પૂણ્યતિથિની ઉજવણી કરવામાં આવશે આમ દર વર્ષે પૂજ્ય ચૈતન્ય પૂરી મહારાજની અંકિયા ના ગોઠી પરિવાર દ્વારા પારેવા વીર દાદા ના મંદિર પરિસર ખાતે ઉજવણી કરવામાં આવે છે આજે પણ મંદિર પરિસરમાં પૂજ્ય ચૈતન્ય પૂરી મહારાજની સમાધિ કેરીના દર્શન લોકો કરી ધન્યતા અનુભવે છે અને પારેવા વીર મંદિર દરદશીગણ દ્વારા પણ સુંદર વ્યવસ્થા કરી આપવામાં આવે છે.

શ્રીમંત ફતેહસિંહરાવ લાયબ્રેરી દ્વારા ધાબળા વિતરણ કરવામાં આવ્યું

(નિ.ન્યુ.સ.) પાટણ,તા.૦૫ પાટણની ઐતિહાસિક શ્રીમંત ફતેહસિંહરાવ લાયબ્રેરી દ્વારા પાટણના નગરજનો માટે શૈક્ષણિક, રોજગારલક્ષી, આરોગ્યલક્ષી તેમજ સમાજ ઉપયોગી સેવાના કાર્યો કરવામાં આવી રહ્યા છે. અત્યારે વર્ષે પૂજ્ય ચૈતન્ય પૂરી મહારાજની અંકિયા ના ગોઠી પરિવાર દ્વારા પારેવા વીર દાદા ના મંદિર પરિસર ખાતે ઉજવણી કરવામાં આવે છે આજે પણ મંદિર પરિસરમાં પૂજ્ય ચૈતન્ય પૂરી મહારાજની સમાધિ કેરીના દર્શન લોકો કરી ધન્યતા અનુભવે છે અને પારેવા વીર મંદિર દરદશીગણ દ્વારા પણ સુંદર વ્યવસ્થા કરી આપવામાં આવે છે.

૯-૦૦ કલાકે તેઓના ખુલ્લામાં બનાવેલ ઝૂંપડામાં જઈ ધાબળા ભેટ આપવામાં આવ્યા હતા. આ પ્રસંગે પરિવારમાંથી મુકેશભાઈ ઓઝા - જય લેબોરેટરીવાળા, રીમાબેન ઓઝા, નીરુબેન પ્રજાપતિ, લાયબ્રેરીના પ્રમુખ ડૉ.શેલેષ બી. સોમપુરા, મંત્રી મહાસુખભાઈ મોદી, ખજાનચી રાજેશભાઈ પરીખ, સુનીલભાઈ પાગેદાર, સુરેશભાઈ દેશમુખ, કેશવલાલ ઠક્કર, અશ્વિનભાઈ નાયક, હસુભાઈ સોની, રાજેશભાઈ રાયલ, વાસુભાઈ ઠક્કર વિગેરે હાજર રહી ગરીબોને ધાબળા ભેટ આપ્યા હતા. સંસ્થા તરફથી દાતાનો આભાર માનવામાં આવ્યો હતો.